



“सम्पूर्ण निजामती कर्मचारीहरु एकजुट होऔं”
नेपाल निजामती कर्मचारी संगठन
(Nepal Government Employees' Organization)



केन्द्रीय कार्यालय बबरमहल, काठमाडौं
(पेशागत महासंघ नेपालसँग आवद्ध निजामती कर्मचारीहरुको राष्ट्रिय स्तरको ट्रेड युनियन)

मिति : २०८२/०९/२८

प.सं. २०८२/८३

च.नं. ७७

श्री अध्यक्षज्यू, नेपाल निजामती कर्मचारी संगठन,
सबै प्रदेश/जिल्ला/ विभागीय कार्य समितिहरु ।

विषय :- बैठकका निर्णय कार्यान्वयन गर्ने बारे ।

प्रस्तुत विषयमा मिति २०८२ पौष १९ र २० गते बबरमहल, काठमाडौंमा सम्पन्न भएको केन्द्रीय कार्य समितिको तेस्रो बैठकले गरेका निर्णयहरु यसैसाथ संलग्न गरी पठाइएको छ। बैठकले गरेका निर्णय कार्यान्वयनका साथै निर्देशन पालनाका लागि अनुरोध छ ।

- १) आफ्नो जिम्मेवारीमा रहेको जिल्ला/विभागीय कार्य समितिमा भएका गतिविधिहरुको प्रतिवेदन मासिक रुपमा अर्को महिनाको ३ गते भित्र केन्द्रीय कार्य समितिमा पठाउने ।
- २) आफ्नो जिम्मेवारीमा रहेको जिल्ला/विभागीय कार्य समितिको कामको अनुगमन मूल्यांकन गरी संगठनका गतिविधिलाई व्यवस्थित गर्ने ।
- ३) आ.व.२०८२/८३ को सदस्यता नविकरण तथा नयाँ सदस्यहरुको विवरण सहितको “कर्मचारी कल्याण कोष”मा आवद्धता समेतका विवरण केही जिल्ला/विभागीय कार्य समितिको प्राप्त हुन बाँकी रहेकोमा उक्त बाँकी रहेका विवरण तत्काल केन्द्रीय कार्य समितिमा पठाउने व्यवस्था मिलाउने ।
- ४) संगठन सुदृढीकरण एवं शुद्धिकरण अभियानको एउटा प्रमुख आयामको रुपमा रहेको प्रशिक्षण कार्यक्रम प्रदेशस्तरको २०८२ चैत्रसम्म, जिल्ला/विभागीय कार्यसमिति २०८३ असारसम्म र पालिकास्तरको २०८३ असोजसम्म सम्पन्न गर्नुपर्ने हुँदा सोहि अनुसार कार्ययोजना निर्माण गर्न हुन ।
- ५) राष्ट्रसेवक सहकारी संस्था लि.हरुका साधारण सभा सम्पन्न हुन बाँकी जिल्लाहरुमा तत्काल साधारण सभा सम्पन्न गर्ने गरि मिति तय गर्न र साधारण सभा सम्पन्न भएको १५ दिनभित्र नियामक निकायमा र राष्ट्रिय सहकारी नियमन प्राधिकरणमा तोकिएको समयमा दर्ता हुन सम्बन्धित जिल्लाका संगठन र सहकारीहरुलाई निर्देशन गर्ने ।
- ६) प्रदेश, जिल्ला/विभागीय कार्यसमितिका नियमित बैठकमा इञ्चार्जहरु अनिवार्य रुपमा उपस्थित हुनु पर्ने र कार्यसमितिले सम्बन्धित इञ्चार्जलाई बैठकमा अनिवार्य रुपमा खबर गर्नुपर्ने । संगठन जिल्ला कार्यसमितिको बैठकमा तत् जिल्लाको राष्ट्रसेवक सहकारीका अध्यक्षलाई र राष्ट्रसेवक सहकारीको बैठकमा तत् जिल्लाको संगठनका अध्यक्षलाई अनिवार्य आमन्त्रण गर्ने ।
- ७) नेपाल निजामती कर्मचारी संगठन,केन्द्रीय कार्य समितिको तेस्रो बैठकबाट निर्णय भएका प्रशिक्षण , राष्ट्रिय महिला भेला युवा तथा अध्यक्षहरुको राष्ट्रिय भेला,संगठन सुदृढीकरण अभियान र सहकारी विज्ञ गोष्ठी लगायतका कार्यक्रमहरु कार्यान्वयनमा तदारुकताकासाथ लाग्नु हुन केन्द्रीय पदाधिकारी तथा सदस्यहरु, जिल्ला/विभागीय कार्य समितिका ईञ्चार्ज, प्रदेश कार्य समिति, जिल्ला/विभागीय कार्य समितिहरुलाई अनुरोध गरिन्छ ।

रामचन्द्र अधिकारी
महासचिव

बोधार्थ :- श्री ईञ्चार्ज/सहईञ्चार्जहरु नेपाल निजामती कर्मचारी संगठन सबै जिल्ला/विभागीय कार्य समिति ।



“सम्पूर्ण निजामती कर्मचारीहरु एकजुट होऔं”

नेपाल निजामती कर्मचारी संगठन (Nepal Government Employees' Organization)



केन्द्रीय कार्य समिति बबरमहल, काठमाडौं

(पेशागत महासंघ नेपालसँग आवद्ध निजामती कर्मचारीहरुको राष्ट्रिय स्तरको ट्रेड युनियन)

मिति: २०८२/०९/२८

प.सं. २०८२/०८३

च.नं. ७७

श्री अध्यक्षज्यू, नेपाल निजामती कर्मचारी संगठन,
सबै प्रदेश/ जिल्ला/ विभागीय कार्य समितिहरु ।

विषय :- तेस्रो बैठकको निर्णय पठाईएको बारे ।


नेपाल निजामती कर्मचारी संगठन, केन्द्रीय कार्य समितिको बाह्रौं महाधिवेशन (२०८१ माघ ३० देखि फागुन ३ काठमाडौं) पश्चातको “केन्द्रीय कार्य समितिको तेस्रो बैठक” अध्यक्ष भवानी न्यौपाने दाहालको अध्यक्षतामा २०८२ पौष १९ र २० गते काठमाडौंमा सम्पन्न भएको छ । उक्त बैठकले गरेका निर्णयहरु सिर्जनात्मक तथा रचनात्मक ढंगले कार्यान्वयन गर्न गराउन अनुरोध छ ।

निर्णयहरु :

1. संगठनका महासचिव रामचन्द्र अधिकारीबाट प्रस्तुत “साँगठनिक प्रतिवेदन”, कोषाध्यक्ष यामकुमारी सापकोटाबाट प्रस्तुत “आर्थिक प्रतिवेदन” मा सबैबाट प्राप्त राय सुझाव समावेश गरी पारित गर्ने ।
2. संगठनको अभिन्न अंगको रूपमा रहेको “प्रशिक्षण कार्यक्रम”लाई ब्यबस्थित गर्दै प्रदेशस्तरको प्रशिक्षण २०८२ चैत्र मसान्तभित्र, जिल्ला/विभागीय प्रशिक्षण २०८३ असार मसान्तभित्र र पालिकास्तरको प्रशिक्षण २०८३ असोज महिनाभित्र सम्पन्न गर्ने ।
3. सार्वजनिक प्रशासनमा महिलाहरुको पहुँच बढाउन, कार्यस्थलमा हुने भेदभावको अन्त्य, नेतृत्व विकास नवप्रवेशी महिला कर्मचारीहरुलाई संगठनप्रति आकर्षण बढाउन लगायत विविध विषयहरुमा छलफल गर्न मिति २०८३ बैशाखमा “राष्ट्रिय महिला भेला”को आयोजना गर्ने ।
4. नेपाल निजामती कर्मचारी संगठनको अभिभावकत्वमा सञ्चालित राष्ट्रसेवक सहकारी संस्था लि.को “छैठौं राष्ट्रिय सहकारी भेला” २०८३ असोज मसान्तभित्र सम्पन्न गर्ने ।
5. सार्वजनिक सेवा प्रवाह, पारदर्शिता, जवाफदेहिता, सदस्यता नविकरण तथा विस्तार, राष्ट्रसेवक सहकारी संस्थाको सुदृढीकरण लगायतका विषयहरु समावेश गरी “संगठन सुदृढीकरण अभियान २०८२” माघ, फागुन र चैत्र महिनासम्म सम्पन्न गर्ने । संगठन सुदृढीकरण अभियानलाई “मिसन पालिका” अभियानसँग जोड्ने ।
6. संगठनको आन्तरिक जीवनलाई क्रियाशिल र प्रभावकारी बनाउँदै नवप्रवेशी कर्मचारीहरुलाई संगठनप्रति आकर्षण बढाउन मिति २०८२ फागुन महिनामा “युवा तथा अध्यक्षहरुको राष्ट्रिय भेला” आयोजना गर्ने ।
7. नेपाल निजामती कर्मचारी संगठन, केन्द्रीय कार्य समितिको आयोजनामा संगठन स्थापना दिवस २०८३ बैशाख ७ को अवसरमा काठमाडौंमा “नेगो विविध साँस्कृतिक साँभ २०८३” कार्यक्रमको आयोजना गर्ने ।
8. संगठनको अभिभावकत्वमा सञ्चालित राष्ट्रसेवक सहकारी संस्थाहरुको वार्षिक साधारण सभा, सहकारी ऐन, नियम अनुसार तोकिएको समय सिमा भित्रमा सम्पन्न गर्ने ।

9. नेपाल निजामती कर्मचारी संगठनमा एकता, एकीकरण र सामूहिक प्रवेशको कार्यक्रमलाई उच्च प्राथमिकताका साथ अभियानको रूप संचालन गर्ने। एकीकरण तथा सामूहिक प्रवेशको लागि आह्वान गर्दै यसरी संगठनमा आवद्ध हुने अन्य संघ, संगठनका पदाधिकारी सदस्यहरूलाई योग्यता, क्षमता, ज्येष्ठता र क्रियाशिलताका आधारमा उपयुक्त जिम्मेवारी प्रदान गर्ने।
10. बाह्रौं महाधिवेशनबाट निर्वाचित केन्द्रीय पदाधिकारी सदस्यहरूको व्यक्तिगत विवरण प्रदेश जिल्ला/ विभागीय कार्य समितिको विवरण लगायत महत्वपूर्ण सामाग्रीहरू समावेश गरी **संगठन सम्पर्क डायरी २०८२** साथै **प्रशिक्षण सन्दर्भ सामग्री** प्रकाशन भई वितरणमा रहेकोमा सबै प्रदेश/जिल्ला/विभागीय कार्य समितिहरूले आ-आफ्नो आवश्यक संख्या लानका लागि अनुरोध गर्ने।
11. संगठन विस्तारलाई मध्यनजर गरी हरेक वर्ष उपत्यका प्रदेश कार्यसमितिद्वारा आयोजना गरिने **बृहत बनभोज कार्यक्रम २०८२** विगत वर्ष भन्दा अझ व्यवस्थित बनाउदै फागुन महिनामा वृहत्त रूपमा आयोजना गर्ने र उक्त कार्यक्रममा आवश्यक सहयोगका साथै सक्रिय सहभागिताका लागि केन्द्रीय पदाधिकारी/ सदस्यहरू, जिल्ला/विभागीय कार्य समिति लगायत सम्पूर्णमा अनुरोध गर्ने।
12. २०८२ भाद्र २३ र २४ गते भएको जेन्जी आन्दोलनका क्रममा सरकारी कार्यालयमा आगजनी तोडफोड र लुटपाटका घटनाका कारण कर्मचारीहरूको आत्मबल अत्यन्त कमजोर बनेको छ। कर्मचारीको कार्यस्थलको भरपर्दो सुरक्षा व्यवस्था नभएको निष्कर्ष निकाल्दै कर्मचारीलाई कार्यवातावरण तयार गर्ने, गैरकानुनी रूपमा हुने क्रियाकलाप बन्द गर्न, सरकारसँग माग गर्दै आन्दोलनमा संलग्न दोषीको पहिचान गरी कानुनी कारवाहीको लागि नेपाल सरकारको ध्यानार्कषण गराउने।
13. २०८२ भाद्र २३ र २४ गते भएको जेन्जी आन्दोलनको क्रममा नेपाल निजामती कर्मचारी संगठनको केन्द्रीय कार्यालय भवन समेतमा आगजनी, तोडफोड, लुटपाट समेत गरी संगठनको कार्यालय भवन आंशिक रूपमा क्षति भएकोले संगठन कार्यालय मर्मत सम्भारका लागि सम्पूर्ण सदस्यहरूलाई सहयोगको लागि अनुरोध गर्ने
14. जेन्जी आन्दोलनमा लुटिएको हतियारहरू फिर्ता हुन नसकेको र कर्मचारी तथा सुरक्षाकर्मीहरूलाई धाकधम्की दिने लगायतका क्रियाकलाप जारी रहेको वर्तमान अवस्थामा घोषित मितिमा निर्वाचन सम्पन्न गर्नुपर्ने दायित्व कर्मचारीको रहेको हुँदा स्वच्छ, निष्पक्ष र भयरहित वातावरणमा निर्वाचन सम्पन्न गर्न सुरक्षाको प्रत्याभुतिको वातावरण सिर्जना गर्न नेपाल सरकार समक्ष माग गर्ने।
15. लामो समयदेखि अस्थायी, करारमा कार्यरत कर्मचारीहरूलाई विना कारण सेवाबाट हटाउने सरकारको निर्णयप्रति ध्यानार्कषण गराउदै सार्वजनिक तथा सरकारी निकायमा कार्यरत अस्थायी, करार तथा ज्यालादारी कर्मचारीहरूलाई सामाजिक सुरक्षा कोषसँग अनिवार्य जोड्नु पर्ने। अस्थायी, करार तथा ज्यालादारी कर्मचारीहरूलाई समेत स्थायी कर्मचारी सरहको विदा तथा महंगी भत्ता, उपलब्ध गराउने व्यवस्थाको लागि नेपाल सरकारसँग माग गर्ने अन्त्यमा, हामी संगठनको तेस्रो बैठकले पारित गरेका कार्यनीति तथा कार्यभारहरूको कार्यान्वयनको जिम्मेवारी पूरा गर्ने अभियानमा छौं। केन्द्रीय कार्य समितिको तेस्रो बैठकले गरेका महत्वपूर्ण निर्णयहरू कार्यान्वयनको लागि आफु र आफु मातहतका प्रदेश, जिल्ला/विभागीय कार्य समिति तथा सम्पूर्ण संगठक मित्रहरूलाई यसै परिपत्र मार्फत जानकारीका लागि अनुरोध छ।

धन्यवाद ॥



पदम बहादुर शाही
कार्यालय सचिव